

सरकार 5640 डाक्टर 4031 नर्स करेगी भर्ती

■ लखनऊ (एसएनबी)।

प्रदेश के विभिन्न जिलों में डाक्टरों के रिक्त पदों को भरने के लिए शासन द्वारा लोकसेवा आयोग को कई पत्र भेजे गये हैं, इनमें डाक्टरों के 5640 व परिचारिकाओं के 4031 पदों को भरा जाना है। चिकित्सा एवं स्वास्थ्य मंत्री की ओर से विधान परिषद में एक लिखित जवाब में बताया गया है कि शासन ने 3

अगस्त 2015, 23 जून 2016 व 11 जनवरी 2017 को यूपी लोक सेवा आयोग को प्रदेश में डाक्टरों व स्टाफ के रिक्त पदों पर भर्ती के लिए अध्याचन भेजा है। एक बार भर्ती पूरी हो जाने के बाद जिलों में डाक्टरों व पैरा मेडिकल स्टाफ की तैनाती कर दी जाएगी।

सरकार के जवाब में कहा गया है कि सीएमओ उन्नाव से आयी जानकारी के मुताबिक उन्नाव में 60 विशेषज्ञ चिकित्सकों, 8 चिकित्साधिकारियों व 22 स्टाफ नर्स के पद रिक्त हैं। उन्नाव के इस सवाल के परिषद के

लोकसेवा आयोग
को भेजा गया है
अध्याचन

सदस्य राज बहादुर सिंह चन्देल ने उठाया है। इसी तरह एक अन्य सवाल के जवाब में सरकार ने बताया कि वर्तमान में एटा, मुरादाबाद, फर्रुखाबाद, बांदा, सहारनपुर, पीलीभीत, हरदोई, बहराइच, शाहजहांपुर, बाराबंकी, प्रतापगढ़, मुजफ्फरनगर, रायबरेली, फतेहपुर, मथुरा, बरेली, गाजीपुर, फैजाबाद, लखीमपुर-खीरी, हमीरपुर और बुलंदशहर में वरिष्ठ मलेरिया निरीक्षकों के पद रिक्त हैं, इन

रिक्त पदों पर मलेरिया निरीक्षकों को प्रमोशन देकर भरा जाना है, लेकिन अभी तक प्रमोशन पाये लोगों को समायोजन नहीं किया है, कार्यवाही चल रही है।

स्वास्थ्य विभाग ने यह जवाब सपा के सदस्य संतोष यादव सदन के प्रश्न पर आया है। इसके साथ ही एक अन्य प्रश्न के जवाब में सरकार ने बताया कि किसी भी जिले में नगर मलेरिया इकाई केन्द्र सरकार के मानकों पर गठित होती है, लखनऊ नगर में अधिक वाइर्स को केन्द्र सरकार की स्वीकृति से ही बढ़ाया जा सकता है।